

بِسْمِ اللّٰهِ الرَّحْمٰنِ الرَّحِیْمِ

"القلم" کا پہلا شماره آپ حضرات تک پہنچانے کی بھرپور کوشش کی گئی۔ اس کے ظاہری اور باطنی محاسن کے بارے میں اہل علم و دانش کی ستائش اور پسندیدگی پر ہم اللہ رب العزت کے شکر گزار اور آپ سب کے ممنون ہیں۔ دوسرا شماره منظر عام پر آنے میں غیر معمولی تاخیر ہوئی جس کیلئے ہم معذرت خواہ ہیں۔ "والمعدرة مقبول عند الکرام"۔ یقیناً وجوہ ایسی تھیں کہ خواہش اور کوشش کے باوجود ان کا تدارک جلد نہ ہو سکا۔

اللہ رب العزت نے امت مسلمہ کو بے شمار نعمتوں سے نوازا ہے۔ کون و مکان میں موجود ان نعمتوں سے استفادے کیلئے سعی و کوشش اور تحقیق و جستجو کی جتنی آج ضرورت ہے اس سے پہلے کبھی نہ تھی۔ عالم مغرب کی مادی ترقی کی چکاچوند میں اس کی رو میں بہ جانے یا آنکھیں موند لینے یا بند کرنے کی بجائے ضرورت اس امر کی ہے کہ اخلاص اور دیانت داری کے ساتھ انتہک منت کی جائے تو یقیناً دنیوی اور اخروی برکات اور متوازن ترقی اور خوشحالی ہمارا مقدر ہوگی۔ جیسا کہ ارشاد باری ہے۔ "لیس للانسان الا ما سعی"۔ اور ایک اور موقع پر ارشاد فرمایا "ان الله لا یغیر ما بقوم حتی یغیروا ما بانفسهم"

اس احساس اور جذبے کے تحت ادارہ علوم اسلامیہ نے اس مجلے کا اجراء کیا تاکہ عصر حاضر کے مسائل کا جائزہ اور ان کا حل اسلام کی روشنی میں پیش کیا جاسکے۔

اہل علم و محققین کرام سے استدعا ہے کہ وہ قرآن و سنت کی روشنی میں عصری مسائل پر تحقیق اور ان کے حل کیلئے اپنے قیمتی وقت اور صلاحیتوں کو بروئے کار لائیں۔